

ہم کدھر جا رہے ہیں؟

مثنوی، مولانا جلال الدین رومی میں آیا ہے کہ ایک دفعہ ایک مولوی صاحب کشتی میں سوار ہوئے تو ملاح سے پوچھا کیا تم نے صرف دخوپڑھی ہے؟ حضور امیں ان پڑھ ہوں، صرف دخوکا علم نہیں رکھتا، ملاح نے کہا۔ افسوس! تم نے اپنی آدھی عمر بر باد کر ڈالی، مولوی صاحب نے کہا۔ یاد رہے برصغیر کے علمائے کرام کو عربی زبان کی گرامر (صرف دخو) کی درس و تدریس سے گبرا شغف رہا ہے۔

کشتی دریا کی لہروں پر رواں دواں تھی کہ اچانک بھنور میں آگئی۔ ملاح نے مولوی صاحب سے پوچھا کہ حضرت! تیرنا آتا ہے؟ نہیں! مولوی صاحب نے جواب دیا۔ یہ سن کر ملاح بولا افسوس! آپ نے ساری عمر بر باد کر ڈالی۔

مولانا رومی صحیح معنی میں درویش خدا مست ہیں، زندگی بھرا نافی روح کے مسائل سلبھاتے رہے۔ آج بھی ان کے الہامی کلام سے بے قرار روحیں تسلیم پاتی ہیں۔ امریکہ میں انہیں بہت پڑھا جا رہا ہے۔ برصغیر کے علمائے ربائی مثنوی کو باوضو پڑھتے ہیں۔ رومی کا کہنا ہے کہ اگر انسان جسے ہر لحظہ زندگی میں نئے نئے مسائل کا سامنا کرنا پڑتا ہے، اپنے مسائل کا حل تلاش نہ کر سکے، تو ایسے بے سود علم سے کیا فائدہ؟

ایک حدیث مبارکہ میں آیا ہے کہ آنحضرت ﷺ نے فرمایا: ”خدایا میں ایسے علم سے تیری پناہ مانگتا ہوں جو سو مدد نہیں ہے اور ایسے دل سے جو خدا کے سامنے جھکتا نہیں، اور ایسے جی سے جو سیر نہیں ہوتا۔“ (۱)

(۱) تَنْهِيَهُ الَّتِي أَنْعَذَنَا، مِنْ عَهْدِ لَا يَنْفَعُ، مِنْ قَبْلَ لَا يَحْشُى، وَ مِنْ نَفْسٍ لَا يَقْسِعُ۔ (صحیح مسلم اور سنی ترمذی)

آج پاکستان اپنی عمر کے ۵۸ سال پورے کر چکا ہے۔ لیکن یہ ایک تلخ حقیقت ہے کہ ہم اپنے اجتماعی اور معاشی مسائل پر امن جمہوری طریق سے حل نہ کر سکے۔ چنانچہ وطن عزیز میں نہ تو جمہوری روایات کو فروغ ملا اور نہ ہی ہمارے معاشی مسائل حل ہوئے۔ آج ہمارے عوام کی ایک بڑی تعداد خط غربت سے بیچے زندگی بسر کر رہی ہے اور ایسے ہی تعلیم و تربیت میں بھی ہمارا شمار پس ماندہ اقوام میں ہوتا ہے۔ جہاں تک ہمارے اخلاقی مسائل کا تعلق ہے تو اس میدان میں تو صدر رسوائی ہمارے حصے میں آئی ہے۔ حال ہی میں ہم نے مختاران مائی اور شیخوپورہ، سرگودھا اور دوسرے مقامات پر اپنی بہنوں کے ساتھ جو شرم ناک سلوک کیا ہے، اس پر نہ صرف پوری سوسائٹی تڑپ تڑپ انھی ہے بلکہ ساری دنیا میں ہمارا اخلاقی فساد زیر بحث رہا۔ ہمیں یہ بھی پتہ نہیں کہ ہمارے قانون نے ان اخلاقی مجرموں کی گرفت کس حد تک کی ہے؟

بلوجستان یونیورسٹی میں ہمارے ایک مرحوم دوست پروفیسر شکر اللہ کہا کرتے تھے کہ ”خواتین کی بے حرمتی سے متعلق جو خوف ناک واقعات پنجاب میں جنم لیتے ہیں، ان سے بلوجستان کی روایات آشنا نہیں۔ آج بھی آپ ہماری اخلاقی روایات کا یہ کرشمہ دیکھ سکتے ہیں کہ ہمارے قانون تسلیں ڈاکو جو گاہے گاہے لوگوں کو لوٹتے رہتے ہیں، (خواتین سے متعلق) اخلاقی روایات کے وفادار ہیں۔ مثلاً جب کبھی کوئی سے کراچی جانے والی کسی بس کو تربت میں لوٹا جاتا ہے کہ تو ڈاکو مسافروں سے کہتے ہیں: یہاں ایک طرف ہو جائیں۔ چنانچہ وہ خواتین کی طرف نگاہ انھا کر بھی نہیں دیکھتے۔ البتہ مردوں سے اپنا ’معاملہ‘ طے کرتے ہیں۔“

جب خاکسار ان سے کہتا کہ جا گیرداری کلچر کا ایک ’تحفہ‘ خواتین کی حرمت و عزت کو پامال کرنا ہے تو وہ کہتے کہ یہاں بھی تو جا گیرداری کلچر ہے۔ لیکن تم کبھی نہیں سنو گے کہ یہاں کسی نے کسی کی ماں بہن کی عزت پر حملہ کیا ہے۔

جب مرحوم پروفیسر موصوف اپنی روایات کو بیان کرتے تو مجھے بالی جبریل کی ایک نظم: ”بُدْ هے بلوج کی نصیحت، بیٹے کو!“ یاد آ جاتی، جس میں علامہ فرماتے ہیں:

ہم کدھر جا رہے ہیں؟

غیرت ہے بڑی چیز جہاں تگ و دو میں
پہناتی ہے درویش کو تاج سردارا!

اکبر اللہ آبادی کے عہد میں خواتین پرده سے آہستہ آہستہ باہر آ رہی تھیں، جس پر

انہیں کہنا پڑا

بے پرده کل جو نظر آئیں چند بیہان
اکبر زمین میں غیرت قوی سے گڑ گیا

اگر اکبر آج ہمارے درمیان ہوتے اور ان المناک واقعات کو دیکھتے تو ذعا کرتے

”خدا! اب زمین کا پیٹ اس کی پشت سے بہتر ہے!“

جہاں تک ہمارے سیاسی اور اقتصادی مسائل کا تعلق ہے۔ یہ ایک ایسا الیہ ہے جس پر بہت کچھ لکھا جا چکا ہے۔ اس بارے میں نہایت ہی اختصار سے یہ کہا جاسکتا ہے کہ ہم سیاست میں کوئی صحت مند کردار ادا نہ کر سکے اور سیاسی مسائل کو سیاست ہی کے حوالہ سے حل کرنے میں ناکام رہے، کیوں کہ ہم زندگی کے حقائق کو شعرو شاعری کی منے ناب میں غرق کرتے رہتے ہیں۔

مشرقی پاکستان جیسے اکثریتی صوبے کا مغربی پاکستان سے الگ ہو جانا حالیہ سیاسی دنیا میں ایک نیا ”تجربہ“ تھا۔ بلکہ ۱۹۷۱ء کے الیہ سے دس سال پہلے ہم نے مشرقی بھائیوں سے کہا تھا کہ تم الگ ہو جاؤ۔ اس پر بقول جمش منیر (”جناب سے ضیاء تک“ کے مؤلف) مشرقی پاکستان کے رہنماؤں نے کہا تھا کہ کہیں اکثریت بھی اقلیت سے الگ ہوئی ہے۔

اگر ہم اپنے سیاسی اختلافات میں وسعت نظر سے کام لیتے تو نہ تو مشرقی پاکستان ہم سے الگ ہوتا اور نہ ہی ہمیں سیاسی اور معاشی مسائل کا سامنا کرنا پڑا۔ یہ ایک تلخ حقیقت ہے کہ آج تک ہمارے ملک میں جتنے صدر ریاست یا وزیر اعظم آئے ان میں سے ہم نے کسی کو بھی اپنی مدت پوری کرنے کی اجازت نہیں دی۔ ہر وزیر اعظم اور صدر کو بزرور الگ کیا گیا۔ کیا ابھی تک وہ وقت نہیں آیا کہ ہم پر امن طریق سے اپنے سیاسی مسائل کو حل کریں اور اسی راہ پر چل کر

اپنے سیاسی رہنماؤں کو اپنی معیاد (Term) پوری کرنے کی اجازت دیں اور پھر پر امن جمہوری طریق بھی سے ان کے جانشینوں کا انتخاب کریں۔

مشہور برطانوی مصنف فشر (Fisher H. A.L.) نے اپنی کتاب: "تاریخ یورپ" (۱) میں لکھا ہے کہ برطانوی ہندوستان میں انگریز انتظامیہ کے آدمی پائچ ہزار سے زیادہ نہیں تھے، جنہوں نے برطانوی راج کا انتظام سنبھال رکھا تھا، انہوں نے ہندوستان میں ۳۶ رکروز ایکٹر ز میں کو قابل کاشت رقبہ بنایا اور ایک ایکڑ بھی ایسا نہیں جس کا اندر راج بندوبست اراضی کے رجسٹر میں نہ ہو۔ اس قابل اور اہل انتظامیہ نے ڈیڑھ سو سال تک برطانوی راج کو قائم رکھا۔ اس انتظامیہ نے ملک میں امن و انصاف قائم کیا، تعلیم کو فروغ دیا، حیرت ناک نتائج کو جنم دیا اور ذہین قانون دانوں، اسلامہ اور سیاست دانوں کی جماعت وجود میں آئی۔ (۱)

یہی انتظامیہ برلن راج کے بعد پاکستان کے حصے میں آئی۔ جو یہاں ایک مدت تک سیاسی اور اجتماعی ناہمواریوں کے باوجود کام کرتی رہی۔ حتیٰ کہ مرحوم صدر ایوب خان کے عہد تک یہی انتظامیہ اپنی روایت کو برقرار رکھنے میں کسی حد تک کامیاب رہی۔

وزارت صنعت کے ایک پرانے سیکریٹری مسٹر جعفری نے لکھا ہے کہ وہ صدر ایوب سے ملنے گئے۔ جب ملاقات ختم ہوئی تو صدر نے کہا: آپ کے پاس شاید اختر (صدر ایوب کا بیٹا) کی کوئی درخواست آئی ہے۔ تو جعفری صاحب نے کہا، ہاں آئی ہے۔ لیکن وہ قواعد و ضوابط کے خلاف ہے۔ صدر ایوب نے کہا، ہاں! قواعد و ضوابط کی پابندی ضروری ہے۔ ہماری انتظامیہ کے بارے میں صدر محمد ایوب خان نے اپنی کتاب "Friends not Masters" میں لکھا ہے کہ ہمارے سول ملازمین کے برتاؤ میں احساس برتری پایا جاتا ہے۔ اس سلسلہ میں وہ مرحوم راج غضنفر علی خان کا واقعہ بیان کرتے ہوئے لکھتے ہیں: "میرے ایک پرانے دوست راج غضنفر علی خان ایران میں ایک لمبے عرصہ تک ہمارے سفیر رہے ہیں۔ ایرانی لوگ بڑے مہذب ہیں۔ راج صاحب نے یقیناً ان کی شفافت اور روایت کو اپنے اندر جذب کیا ہے، جب وہ واپس پاکستان

ہم کدھر جا رہے ہیں؟

آئے تو میں نے ان سے پوچھا، راجہ صاحب آپ کیسے ہیں؟ میں اچھا (Well) ہوں۔ میں اپنے وطن واپس آیا ہوں۔ مجھے امید تھی کہ گرم جوشی سے مجھے خوش امید کہا جائے گا۔ لیکن میں جس سے ملا، وہ سردہمہری سے ملا۔ (ص ۲۷)

جب ۱۹۳۷ء میں پاک و ہند کی نئی تاریخ شروع ہوئی تو پاکستان میں I.C.S. اور C.S.P. کے نام سے معروف ہے، ایک وقت تک کامیابی کے ساتھ اپنے فرانس سر انجام دیئے۔ لیکن ایک وقت کے بعد (خاص طور پر صدر محمد ایوب کے بعد) سیاست نے انتظامیہ کو اپنے مفاد میں استعمال کرنا چاہا تو ہمارے اجتماعی امور میں بگاڑ پیدا ہوا۔ جوں جوں جمہوری، قانونی اور اخلاقی روایات کمزور ہوتی گئیں، بد عنوانی، رشوت اور سیاسی افراطی زور پکڑتی گئی اور اس نے پورے معاشرے کو اپنی لپیٹ میں لے لیا۔ ۱۹۴۱ء میں مشرقی پاکستان کی علیحدگی کا المیہ رونما ہوا، لیکن ہم خواب غفلت سے بیدار نہ ہوئے۔ کہا جاتا ہے کہ معروف مصری صحافی محمد حسین ہیکل نے الطاف گوہر سے کہا تھا کہ ”آپ نے صدر ایوب کو الگ کر کے بڑا غلط قدم اٹھایا۔ وہ مسلم ڈنیا کے پہلے رہنمائی جو مغربی رہنماؤں کی آنکھوں میں آنکھیں ڈال کر بات کرتے تھے۔“ آنے والے واقعات نے بتایا کہ حسین ہیکل کی بات صحیح تھی۔

”نئے عہد“ میں سیاست اور انتظامیہ نے کھل کر اپنے حدود سے تجاوز کیا جس سے عام لوگوں کو مشکلات کا سامنا کرنا پڑا۔ وہ آج بھی عدالتوں اور سرکاری دفتروں میں سالوں تک طواف کرتے رہتے ہیں، لیکن وہ بھول جاتے ہیں کہ ”نیب و عده“ فریب ہوتا ہے۔

یہاں یہ بتانے کی ضرورت نہیں کہ بعض اوقات جرم بتائے بغیر مجاز میں کو مجاز مت سے فارغ کر دیا جاتا، اور بعض کو ”سیکولر“ کی تہمت پر الگ کیا گیا۔ حتیٰ کہ بعض صوفی منش، اہل اور اخلاقی انسان بھی ”شاہ“ کی نگہ عتاب کا نشانہ بنے۔ اور عدل و انصاف کو سر بازار رسوایا گیا۔

غرضیکہ آزاد پاکستان میں برطانوی انتظامیہ کی روایات کو یکسر فراموش کر دیا گیا۔ جس کے نتیجے میں ہمارے ہاں سیاست بازمیچ اطفال بن کر رہ گئی۔ اوہر چند سال پہلے ایک

ہم کو ہر جا بے ہیں؟

سیاسی رہنماء نے جوشی خطابت میں فرمایا: ”پاکستان، افغانستان اور بُنگلہ دلیش کے مسلمان ان شاء اللہ مل کر بھارت کے مسلمانوں کو آزادی دلائیں گے اور دہلی کا لال قلعہ... بھارت کے قبضہ سے آزاد کرائیں گے۔“ (روزنامہ جنگ، پنڈی، ۲۸ دسمبر ۱۹۸۸ء، ص ۲)

واقعہ یہ ہے یہ اندائز سیاست ہے مسلمانوں نے پہلی جنگ عظیم میں اختیار کیا، مسلمانوں کی شاعرانہ سیاست کا بہترین نمونہ تھا، جب تحریک خلافت میں (۱۹۴۰-۴۱ء) برطانوی ہندوستان سے مسلمانوں نے افغانستان کی طرف ہجرت کی، ”جس سے ہزاروں گھر تباہ ہو گئے۔ ہزاروں بچے سایہ پدری سے محروم کر دیئے گئے۔ گاؤں کے گاؤں مسلمانوں نے آگ لگا کر خاکستر کر دیئے اور لاکھوں کی جانیدادیں کوڑیوں کے مول ہندوؤں کے ہاتھ بیٹھ دی گئیں۔“ (النور، علی گزہ، ۱۹۴۱ء)

یہ سیاست برابر ہمارا دل پسند مشغله رہی۔ ۱۹۸۰ء میں جب امریکی حکومت نے کابل میں روی مداخلت کے خلاف جنگ شروع کی تو ہم نے مقدور بھر امریکی حکومت کا ساتھ دیا۔ ۱۹۹۰ء میں جب سویت یونین کا شیرازہ بکھر گیا، تو ہمارے ”دوسٹ“ ہمیں تقدیر کے حوالے کر کے رخصت ہو گئے۔ اب ہم ہیں اور صحرانور ہی، ہم نے کبھی بھی انفرادی یا اجتماعی طور پر ”اپنی گھات“ میں بیٹھ کر اپنے نفس کا محاسبہ نہیں کیا، کیونکہ ایسا کرنا بقول افلاطون انسانی زندگی کا سب سے مشکل مسئلہ ہے۔

اس کے باوجود ہم اس غلط فہمی میں بنتا ہیں کہ قومی سطح پر ہم نے سیاسی اور اخلاقی طور پر بڑی ترقی کی ہے۔ قرآن نے فرمایا ”اے پیغمبر!“ آپ فرمائے دیجیے: ”کیا تمہیں بتائیں، وہ کون لوگ ہیں جو اپنے کاموں میں سب سے زیادہ نامرد ہوئے؟ وہ جن کی ساری کوششیں دنیا کی زندگی میں کھوئی گئیں، اور وہ اس دھوکے میں پڑے ہیں کہ وہ اچھے کام کر رہے ہیں۔“ (الکہف: ۱۰۳)

ہماری اخلاص سے یہ رائے ہے کہ آج ہمارے سامنے اس کے علاوہ کوئی دوسری راہ نہیں ہے کہ ہم قومی سطح پر بڑی بے رحمی کے ساتھ اپنی قومی زندگی کا محاسبہ کریں کہ کیا ہماری

انتظامیہ اور سیاست اپنے فرائضِ منصی کے ادا کرنے میں ہر قسم کے سیاسی دباؤ یا سفارش سے آزاد ہے؟ کیا ہماری معاشرت نے ہمارے عوام کو ایک باوقار زندگی بسرا کرنے کے قابل بنایا ہے؟ ایک فلاجی معاشرے کے قیام کے لیے کیا ہم نے کوئی ٹھوس معاشری منصوبہ بنایا؟ ہم نے بار بار لکھا ہے کہ ہمیں دوسرے ملکوں مثلاً چین، برطانیہ، ناروے، ڈنمارک وغیرہ کے کامیاب تجربوں سے فائدہ اٹھانا چاہیے۔

غرضیکہ آج ہم اجتماعی، سیاسی اور معاشری طور پر جس مقام پر کھڑے ہیں، وہ گونا گوں مسائل اور مشکلات سے گھرا ہوا ہے۔ ان سے عبده برا ہونے کے لیے ہمیں فیصلہ کرنا ہو گا کہ ہم کس راہ پر چلنا چاہتے ہیں؛ سچائی، خدمتِ خلق اور حقیقت شناسی کی راہ یا بدی، بدیانتی اور ثولیدگی تکریک راہ ...!

بضاعتِ خن آخر شد و خن باقیت

رشید احمد (جالندھری)